



ПОСТАНОВЛЕНИЕ
25.07.2017

Зеленодольск
шәһәре

КАРАР
№ 2030

Зеленодольск шәһәрендә
«Чәчәк почмагы-2017»
конкурсын үткәрү
турындагы нигезләмәне
раслау турында

Зеленодольск муниципаль районы халкы арасында «Миллион чәчәк шәһәре» төзекләндерү концепциясен гамәлгә ашыру максатларында Зеленодольск муниципаль районы Башкарма комитеты

КАРАР БИРӘ:

1. «Чәчәкле почмак - 2017» конкурсын уздыру турындагы нигезләмәне әлеге карар кушымтасы нигезендә расларга.
2. Зеленодольск муниципаль районы Башкарма комитетына конкурста жиңүчеләргә прирлар өчен 280 000 сум күләмендә резерв фондтан акча бүлеп бирергә.
3. Шәһәр массакүләм мәгълүмат чараларында конкурс уздыру турында мәгълүматны Зеленодольск муниципаль районының рәсми сайтында урнаштырырга.
4. 2017 елның 1 сентябрәне кадәр конкурсның нәтижәләрен ясарга. Конкурста жиңүчеләрне Шәһәр көнен бәйрәм иткәндә бүләкләү.
5. Әлеге карарның үтәлешен контрольдә тотуны үз жаваплылыгында калдырам.

Житәкче

А.Х.Сәхибуллин

Зеленодольск муниципаль районы Башкарма
комитетының 2017 елның 25 июлендәге 2030
номерлы карарына кушымта

«Чәчәк почмагы - 2017» конкурсын уздыру турында нигезләмә

1. Гомуми нигезләмәләр.

Әлеге Нигезләмә 2017 елда ЗМР Башкарма комитеты һәм «Зеленодольская правда» һәм «Наш Зеленый Дол. Зеленодольск» газеталары редакцияләре тарафыннан «Чәчәк почмагы» конкурсын үткәрү тәртибен билгели.

2017 елның 1 сентябренә кадәр конкурсның нәтижәләре ясалачак, жиңүчеләр Шәһәр көнендә бүләкләнәчәк.

Конкурста үзләренең балконнарын, чәчәк түтәлләрен яки йорт яны территорияләрен бизәгән һәм конкурста катнашу өчен фоторәсемнәр белән газета редакциясенә заявка жибергән Зеленодольск шәһәренең күп фатирлы йортларында яшәүчеләр катнаша.

Конкурста жиңүчеләр Комиссия тарафыннан билгеләнә: аның составына редакция, ЗМР Башкарма комитеты, «Уңыш» шәһәр клубы вәкилләре, флористлар керә.

2. Конкурсның максатлары һәм бурычлары.

Зеленодольск халкын төзекләндерү эшенә жәлеп итү һәм балконнарны һәм йорт яны территорияләрен үрнәк чисталыкта һәм матурлыкта тотуда активлыкларын арттыру, яшәү өчен уңайлырак шартлар тудыру. Шәһәр халкының ижади потенциалын үстерү. Аларның эшчәнлеген стимуллаштыру.

3. Бәйгене үткәрү тәртибе.

Конкурс 2017 елның 26 июленнән 1 сентябренә кадәр уздырыла. Конкурс барышында Зеленодольск халкының катнашу өчен редакциясенә кергән заявкалары карала, заявкаларда күрсәтелгән адресларны карап чыгалар, аннан соң жиңүчеләр билгеләнә. Конкурс йомгаклары комиссия утырышы беркетмәсе белән рәсмиләштерелә. Комиссия утырышы беркетмәсе, конкурста катнашу өчен заявкаларның күчермәләрен, жиңүче дип танылган палисадникларның фотосурәтләрен кушып, 2017 елның 2 сентябреннән дә соңга калмыйча, ЗМР Башкарма комитетына тапшырыла.

Кирәк була калса, адресларны берничә тапкыр карап чыгарга мөмкин.

4. Конкурста жиңүчеләрне билгеләү критерийлары:

- бизәлешнең оригинальлеге һәм матурлыгы, декоратив элементларны куллану;
- чәчәкләр һәм үсемлекләр күптөрлелеге;
- жәйнең бөтен чорында чәчәкләрнең төрлелеген булдыру максатыннан төрле вакытта чәчәк атып утырган үсемлекләр һәм чәчәкләр куллану;
- чәчәк түтәлләре урамнан яхшы күренергә, үзләренең чәчәк атулары һәм каралган булулары белән шәһәрдә яшәүчеләрне шатландырып торырга тиеш;
- чәчәк түтәлләренең эстетик төрен даими саклап тору.

5. Конкурста жиңүчеләрне бүләкләү.

Конкурста йомгак ясаганнан соң жиңүчеләргә ЗМР Башлыгының Рәхмәт хатлары, ЗМР Башкарма комитеты тарафыннан бирелгән акчалата бүләкләр тапшырыла.

Конкурс нәтижеләре буенча жиңүчеләр билгеләнә, аларга түбәндәге номинацияләрдә бүләкләр тапшырыла:

«Иң яхшы чәчәкле балкон»

Конкурс нәтижеләре буенча призлар бирелә торган жиңүчеләр билгеләнә:
1 урын - 30 000 сум;

2 урын - 20 000 сум;

3 урын - 10 000 сум.

«Иң яхшы чәчәкле клумба»

1 урын - кече архитектура формасы;

2 урын - кече архитектура формасы;

3 урын - кече архитектура формасы.

«Иң яхшы чәчәкле ишегалды»

1 урын - зур беседка;

2 урын - уртача беседка;

3 урын - кечкенә беседка.

Тамашачылар симпатиясе призы « Зеленодольск яңалыклары» сайтында тавыш бирү нәтижәләре буенча тапшырыла.

Конкурсның барышы һәм нәтижәләре турында материаллар «Зеленодольская правда», «Наш Зеленый Дол» газеталарында һәм «Зеленодольск яңалыклары» сайтында бастырылачак.